

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1509/1 - 2007 අගෝස්තු 06 වැනි සඳුදා - 2007.08.06
1509/1 ஆம் இலக்கம் - 2007 ஆம் ஆண்டு ஓகத்து மாதம் 06 ஆந் திகதி திங்கட்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. - 94/ 47 II

(269 ஆம் அத்தியாயமான) நாடு, நகரத் திட்டமிடல் கட்டளைச் சட்டம்

6 (2) (ஆ) மற்றும் 21 (2) (ஆ) என்னும் பிரிவுகளின் கீழான கட்டளை

(269 ஆம் அத்தியாயமான) நாடு, நகரத் திட்டமிடல் கட்டளைச் சட்டத்தின் 6 ஆம் பிரிவின் (2) ஆம் உட்பிரிவின் (ஆ) என்னும் பந்தியினாலும் 21 ஆம் பிரிவின் (2) ஆம் உட்பிரிவின் (ஆ) என்னும் பந்தியினாலும் எனக்கு உரித்தாக்கப்பட்ட தத்துவங்களின் பயனைக்கொண்டு நகர அபிவிருத்தி மற்றும் புனிதப் பிரதேச அபிவிருத்தி அமைச்சர் திணைவு சந்திர ரூபசிங்க குணவர்தன ஆகிய நான், இக்கட்டளையின் மூலம்-

(அ) இதற்கான அட்டவணையில் குறித்துரைக்கப்படும் காணி இடப்பரப்பு மேற்கூறப்பட்ட கட்டளைச் சட்டத்தின் நோக்கத்திற்கு நகர அபிவிருத்தி இடப்பரப்பொன்றாதல் வேண்டும் என்பதுடன் “அம்பாறை புத்தங்கல ஆரண்ய சேனாசன புனித இடப்பரப்பு” என அழைக்கப்படுதலும் வேண்டும் என வெளிப்படுத்துகின்றேன் ;

(ஆ) அம்பாறை புத்தங்கல ஆரண்ய சேனாசன புனித இடப்பரப்பாக வெளிப்படுத்தப்பட்ட முழு இடப்பரப்பு தொடர்பிலும் உருவரைத்திட்டமொன்று தயாரிக்கப்பட வேண்டும் எனப் பணிக்கின்றேன்.

திணைவு சந்திர ரூபசிங்க குணவர்தன,
நகர அபிவிருத்தி மற்றும் புனிதப் பிரதேச
அபிவிருத்தி அமைச்சர்.

கொழும்பு,
2007, யூன் 28.

அட்டவணை

அம்பாறை, புத்தங்கல ஆரண்ய சேனாசன புனித இடப்பரப்பு உள்ளடக்குகின்ற காணி இடப்பரப்பு

கிழக்கு மாகாணத்தின் அம்பாறை மாவட்டத்தின் உஹண பிரதேச செயலாளர் அதிகாரப் பிரதேசத்திற்குள் புத்தங்கல எனும் இடத்தில் அமைந்துள்ள ஏளம்/யூஎச்என்/2006/480 ஆம் இல முதற் சுவட்டு வரைபடத்தில் இலக்கம் 1 ஆக காட்டப்பட்ட 62.3298 ஹெக்டரயர் விஸ்தீரணமுள்ள காணி மற்றும் ஏளம்/யூஎச்என்/2006/480 இல் இலக்கம் 3 ஆக காட்டப்பட்ட 1.6771 ஹெக்டரயர் விஸ்தீரணமுள்ள காணியின் எல்லைகள் வருமாறு :

கவனிக்க.- 1508/1 ஆம் இலக்க அதி விசேட வர்த்தமானித் தொடரின் இறுதி இலக்கம் 1508/33 ஆகும்.

முதற்சுவட்டு இல. 01

- வடக்கு :** மேற்குறிப்பிட்ட முதற்சுவட்டு வரைபடத்தில் இலக்கம் 1 இன் தென்மேற்குத் திசையிலுள்ள எல்லைக் கல்லை ஆரம்பப் புள்ளியாகக் கொண்டு குறித்த காணித்துண்டின் இலக்கம் 1 இன் வடக்கு எல்லை வழியே நேராக கிழக்கு எல்லை நோக்கி 804.9 மீற்றர் செல்லும் போது அமைந்துள்ள எல்லைக்கல் வரையிலாகும் ;
- கிழக்கு :** மேற்படி வடக்கு எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி காணித்துண்டு இலக்கம் 1 இன் கிழக்கு எல்லை வழியே நேராக தென் திசையில் 608.9 மீற்றர் செல்லும்போது சந்திக்கின்ற மேற்படி இலக்கமுடைய முதற்சுவட்டில் இலக்கம் 2 ஆக காட்டப்பட்ட அம்பாறையில் இருந்து றுகுணுகம வரை செல்லும் பாதையில் வீதி ஒதுக்கம் வரையிலாகும் ;
- தெற்கு :** மேற்படி கிழக்கு எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி அவ்வீதி ஒதுக்கம் வழியே தென்-மேற்கு திசையில் 474.8 மீற்றர் செல்லும்போது சந்திக்கின்ற மேற்படி முதற் சுவட்டின் காணித்துண்டு இலக்கம் 1 இன் தென் எல்லை வரையிலும், அதிலிருந்து அவ்வெல்லை வழியே 295.2 மீற்றர் மேற்கு திசைக்கு செல்லும்போது சந்திக்கின்ற மேற்படி முதற்சுவட்டின் காணித்துண்டு இலக்கம் 4 வரையிலுள்ள அம்பாறையில் இருந்து றுகுணுகம வரையில் செல்லும் பாதையில் வீதி ஒதுக்கம் வரையிலும், அதிலிருந்து அவ்வீதி ஒதுக்கம் வழியே மேற்கு திசையில் 105.5 மீற்றர் செல்லும் போது மீண்டும் சந்திக்கின்ற காணித்துண்டு இலக்கம் 1 இன் தென் எல்லை வரையிலும் அதிலிருந்து அவ்வெல்லை வழியே மேற்கு திசையில் 11.3 மீற்றர் செல்லும் போது சந்திக்கின்ற எல்லைக்கல் வரையிலாகும் ;
- மேற்கு :** மேற்படி தென் எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி, காணித்துண்டு இலக்கம் 1 இன் மேற்கு எல்லை வழியே நேராக வடக்கு திசையில் 803.3 மீற்றர் செல்லும்போது மீண்டும் சந்திக்கின்ற மேற்படி வடக்கு எல்லையில் குறிப்பிடப்பட்ட ஆரம்பப்புள்ளியான எல்லைக்கல் வரையிலாகும்.

முதற்சுவட்டு இல. 03

- வடக்கு :** அம்பாறையில் இருந்து றுகுணுகம வரையில் செல்லும் பாதையின் வீதி ஒதுக்கத்தின் ஒரு பகுதி காட்டப்பட்டுள்ள மேற்குறிப்பிடப்பட்ட முதற்சுவட்டு வரைபடத்தில் காணித்துண்டு இலக்கம் 2 இல் காட்டப்பட்டுள்ள மதகில் இருந்து தென்-கிழக்கு திசையில் 10.3 மீற்றர் தூரத்திலுள்ள வீதி ஒதுக்கத்தின் வளைவுப் புள்ளியிலிருந்து ஆரம்பமாகி, அவ்வீதி ஒதுக்கம் வழியே 142.3 மீற்றர் செல்லும்போது சந்திக்கின்ற அம். 125 ஆம் இலக்க ஆரம்ப வரைபடத்திலுள்ள காணித்துண்டு இலக்கம் 2 உம் இந்த முதற்சுவட்டு வரைபடத்தின் காணித்துண்டு இலக்கம் 3 உம் சந்திக்கின்ற புள்ளி வரையிலாகும் ;
- கிழக்கு :** மேற்படி வடக்கு எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி, காணித்துண்டு இலக்கம் 3 இன் கிழக்கு எல்லை வழியே நேராக தென் திசையில் 173.5 மீற்றர் செல்லும்போது சந்திக்கின்ற எல்லைக்கல் வரையிலாகும் ;
- தெற்கு :** மேற்படி கிழக்கு எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி, காணித்துண்டு இலக்கம் 3 இன் தென் எல்லை வழியே நேராக மேற்கு திசையில் 350.8 மீற்றர் செல்லும்போது சந்திக்கின்ற அம்பாறையிலிருந்து றுகுணுகம வரையில் செல்லும் பாதையின் வீதி ஒதுக்கத்திலுள்ள எல்லைக்கல் வரையிலாகும் ;
- மேற்கு :** மேற்படி தென் எல்லையில் குறிப்பிடப்பட்ட இறுதிப் புள்ளியிலிருந்து ஆரம்பமாகி, அம்பாறையிலிருந்து றுகுணுகம வரையில் செல்லும் பாதையில் வீதி ஒதுக்கம் வழியே 274.2 மீற்றர் செல்லும்போது சந்திக்கின்ற மேற்படி வடக்கு எல்லையில் குறிப்பிடப்பட்ட ஆரம்பப்புள்ளி வரையிலாகும்.